

अर्थव्यवस्था कुछ अच्छी नहीं लग रही

By : Editor Published On : 20 Sep, 2019 09:16 AM IST



नई दिल्ली । प्रधानमंत्री नरेंद्र मोदी रविवार को अमेरिका के ह्यूस्टन में हाउडी मोदी कार्यक्रम को संबोधित करेंगे। इसमें पचास हजार से अधिक भारतीय समुदाय के लोग शामिल होंगे और अमेरिकी राष्ट्रपति डोनाल्ड ट्रंप यहां मेहमान होंगे लेकिन कांग्रेस पार्टी इस हाउडी मोदी के बहाने सरकार पर निशाना साध रही है, पहले राहुल गांधी ने प्रधानमंत्री नरेंद्र मोदी को घेरा और अब कपिल सिब्बल ने भी इस पर ट्वीट किया है। कांग्रेस नेता कपिल ने गुरुवार सुबह ट्वीट किया कि हाउडी इकॉनोमी, राउडी राजनीति। इसके साथ ही उन्होंने डायरेक्ट टैक्स से जुड़ा कुछ डाटा साझा किया और सरकार से सवाल पूछा. कपिल सिब्बल ने लिखा कि 2019-20 के लिए बजट में टारगेट रखा गया, 17.3 फीसदी लेकिन अभी तक कलेक्शन हुआ सिर्फ 5 फीसदी, ऐसे में आने वाले महीनों में 27 फीसदी के हिसाब से आगे बढ़ना होगा। एडवांस टैक्स ग्रोथ भी चार साल में सबसे कम है। गौरतलब है कि अर्थव्यवस्था की कमजोर स्थिति पर विपक्ष लगातार मोदी सरकार पर निशाना साध रहा है, तो वहीं सरकार की ओर से सबकुछ ठीक होने का आश्वासन दिया जा रहा है। अर्थव्यवस्था का हाल इस तरह है कि जीडीपी लगातार गिर रही है, रोजाना हजारों की संख्या में नौकरी जाने की बात सामने आ रही हैं। हालांकि सरकार की ओर से बीते दिनों कई फैसले भी उठाए गए हैं। उससे भी जल्द हालात सुधरने के संकेत नहीं मिल रहे हैं। कांग्रेस नेता राहुल गांधी ने भी इकॉनोमी के मुद्दे पर प्रधानमंत्री नरेंद्र मोदी पर निशाना साधा और पूछा कि हाउडी इकॉनोमी, मिस्टर मोदी. अर्थव्यवस्था कुछ अच्छी नहीं लग रही है □ PLC.

URL : <https://www.internationalnewsandviews.com/अर्थव्यवस्था-कुछ-अच्छी-न/>